

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీకృష్ణబ్రహ్మతంత్రపరకాలయతీంద్ర కృతిషు

॥ ప్రపన్నామృతస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ ప్రపన్నామృతస్తోత్రం ॥

కలయతు కల్యాణగుణం కమలాకుచకుంకుమాంకితోరస్కం ।
యదువంశమౌక్తికం తత్కిమపి మహస్సర్వదాఽపి మమ హృదయం ॥ 1 ॥

వందే తం దేవసుతం వసుదేవవధూస్తనంధయం కమపి ।
వరదం వరేణ్యశీలం వల్లవభవనాత్తలీలమిహా బాలం ॥ 2 ॥

వ్రజరచితకేశిసుదతీవ్రజహృదయానందకందళం కిమపి ।
వ్రజ హృదయ దివ్యతేజో వృజినతమోమూలభేదనపటిష్ఠం ॥ 3 ॥

లీలాముదితయశోదం లలితప్రస్నిగ్ధముగ్ధతరవాదం ।
ఆకుంచిత్తైకపాదం భజ తేజః కిమపి విరచితాహ్లాదం ॥ 4 ॥

హృదయనవనీతచోరం పారదతరళాంఘ్రికమలసంచారం ।
పరిలులితగోపదారం గృహాణ యత్సేన కమపి సుకుమారం ॥ 5 ॥

గోపవధూభోగార్హం శేఖరితానర్హబర్హివరబర్హం ।
ఘనవిభవపారిబర్హం కలయే హృదయే చిరాయ దాశార్హం ॥ 6 ॥

గోఖురవిదారితావనిధూశిధూసరితకుంతలముదారం ।
సంచింతయేఽంతరంగే సకుమారం కమపి వల్లవకుమారం ॥ 7 ॥

కమపి ఘనాఘననీలం గోపవధూటీకుచగ్రహవిలోలం ।
కలయామి గోపబాలం లోలాలకజాలమధుకరితఫాలం ॥ 8 ॥

కుందవినిందనరదనాన్మందితపూర్ణేందుబింబరుచివదనాఽ ।
మునిహృదయకేశినదనాన్వ్రజవిభవాన్స్తాన్భజే విధుతమదనాఽ ॥ 9 ॥

నందానందనచందన ముచుకుందానందకంద గోవింద |
మమ వింద హృదరవిందం మిళిందసుందర ముకుంద నను మందం || 10 ||

కిమపి యశోదాభాగ్యం వ్రజలలనాపృథులకుచయుగీభోగ్యం |
రక్షామి నీలరత్నం రమణీయం హృదయసంపుటే నూత్నం || 11 ||

మురళీనినాదరసభరతరళీకృత తర్ణకవ్రజో భజతాం |
కోఽపి ఘనాఘనశాబః కోమళరూపోఽద్య దహరగహనం మే || 12 ||

కాళిందీపుళినాంతరకలితవిహారం మనోజ్ఞమణిహారం |
తేజః కిమపి విలీనం జాగర్తు మదీయహృది రుచిరలీలం || 13 ||

కానపి భజే విలాసాన్కలితవ్రజసుందరీరుచిరరాసాన్ |
రాధాకటాక్షదాసాన్ రాకాసితకిరణసఖహాసాన్ || 14 ||

అతిముగ్ధం దధి లబ్ధం సుస్నిగ్ధం వస్తు కిమపి మమ సిద్ధం |
చారుముఖం తారసఖస్మేరనఖం తచ్చిరాదపారసుఖం || 15 ||

వికటాతిదర్పదుర్మదశకటాసురధూతిధుర్యచరణతలం |
ప్రకటానురాగరుచిరం సుకటాక్షాన్మయి తనోతు తత్రేజః || 16 ||

యమునాకూలవిహారం యమినామధునాఽపి హంత బహుదూరం |
మహాదచ్యుతకైశోరం మమ హృది వితనోతు నిత్యసంచారం || 17 ||

బహుతరతరంగఘడ్డితయమునాశుక్తయుదరగళితమివ నీలం |
ముక్తాఫలం ప్రవిచలత్తత్ర విచిత్రం విభావయే హృదయే || 18 ||

సోమాననగోపీజనకౌమారహారం ప్రవాళలసదధరం |
తరుణం కమపి మనోహరచరణం శరణం భజే ధృతాభరణం || 19 ||

ఖంజితగోపీహృదయం రంజితభువనం శ్రయామి గోపశిశోః |
సంజీవితగోసంతతి మంజుళమంజీరశింజితం నృత్తం || 20 ||

కాళీయఫణమణిమధ్యే నీలతరం నూత్నజాతమివరత్నం |
తన్మూర్ధన్యస్తపదం చూడాలంకరణమస్తు ధామ మమ || 21 ||

సితకరకిరణత్రస్యద్గోపీరతికేశిరచిత తిమిరభరం |
తత్కిమపి ధామ హృదయే నీలతరం నస్తమో నిరాకురుతాం || 22 ||

నిర్మలతరమతిశిశిరం నిరుపమమవగాహతాం మనోరుచిరం |
నందకిశోరమనోహరశరీరతేజః కళిందజాపూరం || 23 ||

మహా ఇహా మనసి విలగ్నం మణిమయకాంచీమనోహరవలగ్నం |
గోపీకటాక్షమగ్నం గోప్తుం క్షమమేవమాం భవవివిగ్నం || 24 ||

విందే పదారవిందే మందేతరవిభవదే కృతానందే |
నందకులామందకలా బృందవిలాసస్య కస్యచిద్ధామ్నః || 25 ||

ఇతి మహిశూరపురోత్తమనరపతిచామేంద్రభూపకులగురుణా |
కలితా స్తు తిర్విజయతాం శ్రీకృష్ణబ్రహ్మాతంత్రకలిరిపుణా || 26 ||

|| ఇతి ప్రపన్నామృతస్తోత్రం సంపూర్ణం ||